

अनुसूची -२
दफा ४ तथा अनुसूची -१ को भाग -२ संग सम्बन्धित



माडसेबुङ गाउँपालिका

स्थानीय राजपत्र

खण्ड: ७ संख्या: ४ मिति: २०८१।०८।१२

भाग-२

माडसेबुङ गाउँपालिका, गाउँ कार्यपालिकाले स्वीकृत गरेका देहाय बमोजिमको कार्यविधि सबैको जानकारीको लागि प्रकाशित गरिएको छ ।

मोरीङ्गा चिया पाउडर प्रवर्द्धन कार्यक्रम सञ्चालन कार्यविधि, २०८१

गाउँ कार्यपालिकाबाट स्वीकृत मिति: २०८१।८।११

प्रस्तावना: माडसेबुङ गाउँपालिकाको लागि आ.व. २०८१/८२ मा कृषि, पशुपंक्षि तथा मत्स्य क्षेत्रको उत्पादन तथा उत्पादकत्व वृद्धिका लागि स्थानिय तहमा सशर्त वित्तिय हस्तान्तरण मार्फत हस्तान्तरित कार्यक्रमहरुको कार्यन्वयनलाई व्यवस्थित, प्रभावकारी तथा प्रतिफलमा आधारित बनाउन बाञ्छनिय भएकोले यो “मोरीङ्गा चिया पाउडर प्रवर्द्धन कार्यक्रम सञ्चालन कार्यविधि, २०८१” तर्जुमा गरी लागु गरिएको हो ।

परिच्छेद -१

प्रारम्भिक

१. संक्षिप्त नाम र प्रारम्भ: (१) यस कार्यविधिको नाम “मोरीङ्गा चिया पाउडर प्रवर्द्धन कार्यक्रम सञ्चालन कार्यविधि, २०८१” रहेको छ ।

(२) यो कार्यविधि स्वीकृत भएको मिति देखि लागु हुनेछ ।

२. परिभाषा: (१) बिषय र प्रसङ्गले अर्को अर्थ नलागेमा यस कार्यविधिमा

(क) “कार्यविधि” भन्नाले मोरीङ्गा चिया पाउडर प्रवर्द्धन कार्यक्रम सञ्चालन कार्यविधि, २०८१ सम्झनुपर्छ ।

(ख) “कार्यक्रम” भन्नाले यस कार्यविधि अनुरूप सञ्चालन गरिने मोरीङ्गा चिया पाउडर प्रवर्द्धन कार्यक्रमलाई सम्झनुपर्छ ।

- (ग) “कृषक समुह” भन्नाले प्रचलित कानून बमोजिम दर्ता भएका कृषक समुहलाई सम्झनुपर्छ ।
- (घ) “फर्म” भन्नाले व्यवसायिक रुपमा गरिरहेका र माडसेबुड गाउँपालिकामा दर्ता भएको संस्था सम्झनुपर्छ ।
- (ङ) “सहकारी” भन्नाले कृषि व्यवसाय गर्ने गरी प्रचलीत कानून बमोजिम दर्ता भएका सहकारी संस्था सम्झनुपर्छ ।
- (च) “आवेदक” भन्नाले कार्यक्रम सञ्चालनका लागि आवेदन दिएका कृषक समूह/सहकारी/ निजी क्षेत्र सम्झनुपर्छ ।

३. उद्देश्य: यस कार्यविधिका देहाय बमोजिमका उद्देश्यहरु रहनेछन् ।

- (क) माडसेबुड गाउँपालिकामा गरिरहेका कृषकहरुलाई ब्यवसायिक मोरीङ्गा चिया पाउडर सम्बन्धि सिप विकास गर्नु
- (ख) मोरीङ्गा पाउडरको उत्पादकत्व वृद्धि गरी कृषकहरुको आयआर्जन वृद्धि गर्ने ।
- (ग) मोरीङ्गा चियाको प्रशोधन तथा बजारीकरणमा टेवा पुर्याउनु।

४. कार्यक्रम विवरण: (१) यो कार्यक्रम माडसेबुड गाउँपालिकामा सञ्चालन गरिने छ ।

(२) यो कार्यक्रम ७०% साझेदारीमा सञ्चालन गरिने छ (अर्थात गाउँपालिकाको ७०% र कृषकको ३०% लगानीमा यस कार्यक्रम सञ्चालन गरिने छ) ।

परिच्छेद -२

समिति सम्बन्धि व्यवस्था

५. मोरीङ्गा चिया पाउडर प्रवर्द्धन कार्यक्रम सञ्चालन गर्न तथा कार्यक्रमलाई प्रभावकारी, पारदर्शी, व्यवस्थित तथा प्रतिफलमा आधारित बनाउनका लागि सुरुमा प्रस्तावहरु छनौट गर्ने र आवश्यक निर्णय लिनका लागि प्रस्ताव मूल्याङ्कन समिति देहाय बमोजिम गठन हुनेछ ।

- | | |
|---|------------|
| (क) आर्थिक विकास समितिको संयोजक | संयोजक |
| (ख) प्रमुख प्रशासकिय अधिकृत वा निजले तोकेको व्यक्ति | सदस्य |
| (ग) कृषि शाखा प्रमुख वा निजले तोकेको व्यक्ति | सदस्य सचिव |
| (घ) पशु सेवा शाखा प्रमुख वा निजले तोकेको कर्मचारी | सदस्य |

५.१ मूल्याङ्कन समितिले निर्णय गर्दा लिईने आधारहरु:

- (क) मोरीङ्गा चिया पाउडर लाई आय आर्जनको श्रोतको रुपमा लिइरहेका कृषकहरु ।
- (ख) कृषि विकास शाखाको कर्मचारीले गरिको स्थलगत अनुगमन प्रतिवेदन ।
- (ग) आवेदकले पेश गरेको अनुसूचि-१ बमोजिमको निवेदन, अनुसूचि-२ बमोजिमको प्रतिबद्धता पत्र र अनुसूचि-३ बमोजिमको कार्ययोजना विवरण ।
- (घ) विगतका आर्थिक वर्षहरुमा सोही प्रकृतिका कार्यक्रमहरु सञ्चालनका लागि कुनैपनि सरकारी निकायबाट अनुदान प्राप्त नगरेको अनुसूचि-४ बमोजिमको स्व-घोषणा पत्र ।

परिच्छेद - ३

मोरीङ्गा चिया पाउडर प्रवर्द्धन कार्यक्रम सञ्चालन प्रक्रिया

६. **सूचना प्रकाशन:** यस स्थानिय तहले कार्यक्रम सञ्चालनको लागि १५ दिने आवेदन मागको सूचना प्रकाशन गरि माग संकलन गर्नुपर्नेछ । पर्याप्त माग पेश हुन नआएमा पुन ७ दिने सूचना गरी माग संकलन गरिनेछ ।

७. **प्रस्ताव पेश गर्ने:** कार्यक्रममा सहभागि हुन ईच्छुक आवेदकले यस कार्यालयले तोकेको ढाँचा बमोजिम, सूचनामा माग भए बमोजिम आवश्यक कागजात पेश गर्नुपर्नेछ ।

८. कार्यक्रम सञ्चालन:

(१) यो कार्यक्रम माडसेबुड गाउँपालिका भित्र सञ्चालन गरिनेछ ।

(२) छनोट भएका किसानलाई मोरीङ्गा पाउडर उत्पादन मेशिनरी खरीदमा सहयोग उपलब्ध गराउन सकिनेछ।

९. अनुदान प्रतिशत र सिमा

(१) कुल लागतको बढीमा ७०% अनुदान र कम्तीमा ३०% को नगदै लागत साझेदारी सम्बन्धित साझेदारले गर्नुपर्नेछ ।

१०. **साझेदार संस्थाको छनौट:** साझेदार संस्थाको छनौट यस माडसेबुड गाउँपालिकाले गर्नेछ ।

११. **सम्झौता:** छनौट भएका आवेदकहरु संग गाउँपालिका कार्यालयले अनुसूचि-५ बमोजिम सम्झौता गर्नेछ ।

१२. साझेदार संस्थाले प्राप्त गर्ने अनुदान र स्वलग्निको विवरण:

क्र. .स	विवरण	अनुदान रकम	स्व-लगानि	जम्मा
१	मोरीङ्गा पाउडर उत्पादन मेशिनरी खरीद	७०%	३०%	१००%
२	जडान सम्बन्धी ब्यवस्थापन	७०%	३०%	१००%

परिच्छेद - ४

कार्यक्रम सञ्चालनको आर्थिक पक्ष

१३. अनुदान रकम प्राप्त गर्न साझेदार संस्थाले सम्झौता बमोजिम काम गरी बिल/भरपाई कार्यालयमा पेश गर्नु पर्नेछ ।
१४. यस कार्यक्रमको लेखा परिक्षण तथा आर्थिक कारोवार सम्बन्धि अन्य व्यवस्था प्रचलित ऐन नियम अनुसार हुनेछ ।
१५. सम्झौता भएका आवेदकहरूले सम्झौता बमोजिमको कार्य सम्पन्न गरिसकेपछि आवश्यक बिल, भरपाई, कार्य सम्पन्न प्रतिवेदन तथा अन्य आवश्यक कागजात पेश गरेपछि प्रचलित ऐन, नियमावलीको अधिनमा रहि भुक्तानि गर्नुपर्नेछ ।

परिच्छेद - ५

विविध

१६. अनुगमन तथा मूल्यांकन: कृषि विकास शाखाले आवश्यकता अनुसार अनुगमन र मूल्यांकन समितिले मूल्यांकनको आधार मानि मूल्यांकन गर्नुपर्नेछ ।
१७. कारवाहिको व्यवस्था: सम्झौता अनुरूप काम नगर्ने साझेदार संस्थालाई कार्यालयले अनुदान रोक्का गर्नेछ । साझेदारले सम्झौता बमोजिम अनुदान रकम लिई दुरुपयोग गरेको पाइएमा प्राप्त अनुदान रकम प्रचलित व्याज सहित असुल उपर गरिनेछ र अन्य कार्यक्रममा समावेश गरिने छैन ।
१८. प्रचलित कानून बमोजिम हुने: यस कार्यविधिको उल्लेख भएका बुदाहरु प्रचलित कानूनसंग बाझिएमा प्रचलित कानून बमोजिम नै हुनेछ ।
१९. संशोधन: यस कार्यविधिको कार्यन्वयनमा कुनै बाधाअड्चन परेमा गाउँकार्यपालिकाले आवश्यक संशोधन गर्न सक्नेछ ।

अनुसूचि १
आवेदन पत्र

मिति:

श्रीमान कार्यालय प्रमुख ज्यु.
माडसेबुङ गाउँपालिकाको कार्यालय
इभाङ, इलाम

विषय: अनुदान सहयोग उपलब्ध गराइदिने बारे ।

महोदय,

प्रस्तुत विषयमा मिति गते प्रकाशित सूचना अनुसार दरखास्त माग भए बमोजिम मोरीङ्गा चिया पाउडर प्रवर्दन कार्यक्रममा सहभागि हुने चाहना भएकोले सूचनामा खुलाईएको तपशिल बमोजिमको आवश्यक कागजात राखी निवेदन पेश गर्दछु । अनुदान सहयोग प्राप्त भएमा सर्त अनुसार कार्य गर्ने प्रतिबद्धता समेत जाहेर गरिएको जानकारीको लागि अनुरोध छ ।

तपशिल:

१. अनुसूचि-१ बमोजिमको आवेदन पत्र, अनुसूचि-२ बमोजिमको प्रतिबद्धता पत्र र अनुसूचि-३ बमोजिमको कार्ययोजना विवरण
२. सम्बन्धित व्यक्तिको नेपाली नागरिकताको प्रतिलिपि
३. आवेदकको फर्म दर्ता, पान नं र कर चुक्ता प्रमाणपत्रको प्रतिलिपि
४. विगतका आर्थिक वर्षहरूमा सोही प्रकृतिका कार्यक्रमहरू सञ्चालनका लागि कुनैपनि सरकारी निकायबाट अनुदान प्राप्त नगरेको अनुसूचि-४ बमोजिमको स्व-घोषणा पत्र ।
५. कृषक समूह/सहकारीको हकमा बैठक निर्णयको प्रतिलिपि
६. जग्गाको स्वामित्व देखिने प्रमाण वा जग्गा भाडामा लिएको भए कम्तिमा ५ वर्षको करार सम्झौता पत्र

निवेदक

नाम:

ठेगाना:

मोवाइल नं

दस्तखत:

संस्थाको छाप:

अनुसूचि - २

प्रतिबद्धता पत्र

..... को मिति को सूचना अनुसार मोरीङ्गा चिया पाउडर प्रवर्धन कार्यक्रम सन्चालनको लागि इच्छुक भई सोको प्रस्ताव सहितको आवेदन पेश गरेको/का छु/छौं । उक्त कार्यक्रममा छनौट भएमा कार्ययोजनामा उल्लेख भए बमोजिम कार्य गर्नेछु । कार्ययोजना अनुसारको कार्य नगरेमा माडसेबुङ गाउँपालिकाबाट प्राप्त अनुदान रकम प्रचलित व्याज सहित फिर्ता गर्ने प्रतिबद्धता व्यक्त गर्दछु/छौं । अन्यथा प्रचलित कानून बमोजिम सहुँला/बुझाउला । साथै सञ्चालित कृयाकलापबाट वातावरणलाई नकारात्मक असर नपुर्याउने व्यहोरा तथा प्रतिबद्धता व्यक्त गर्दछु/ छौं ।

साझेदारको तर्फबाट

नाम:

ठेगाना:

मोवाइल नं

दस्तखत:

मिति:

संस्थाको छाप:

अनुसूचि - ३

कार्ययोजना विवरण

१. व्यवसायको परिचय:
२. उद्देश्य:
३. मोरीङ्गा चिया पाउडर व्यवसायमा अनुभव:
४. व्यवसाय सञ्चालन गरिने स्थानको संक्षिप्त विवरण:
५. व्यवसाय सञ्चालनका लागि रहेका पूर्वाधारहरूको विवरण:
६. अपेक्षित वार्षिक प्रतिफल:

आवेदन पेश गर्ने साझेदारको

निजी फर्म/समूह/सहकारीको नाम:

ठेगाना:

मोरीङ्गा चिया पाउडर गरिने स्थान:

सम्पर्क नः

आवेदकको तर्फबाट सही गर्नेको

नाम:

दस्तखतः

मिति:

औठाको/संस्थाको छाप:

अनुसूचि - ४

स्व-घोषणा पत्र

श्रीमान कार्यालय प्रमुख ज्यू,
माइसेबुङ गाउँपालिका
इभाङ, इलाम

प्रस्तुत विषयमा तहाँ कार्यालयको मिति को सूचना अनुसार
..... ले मोरीङ्गा चिया पाउडर प्रवर्द्धन कार्यक्रममा प्रस्ताव पेश गरेको हुदाँ तपशिलका
बुँदाहरुमा प्रतिबद्धता व्यक्त गर्दछु/छौ । यदि यस स्व-घोषणामा केहि झुटो पाइएमा प्रचलित कानुन बमोजिम सजायको
भागेदार हुन मन्जुर रहेको व्यहोरा समेत अनुरोध गर्दछु/छौ ।

तपशिल,

१. कुनैपनि वित्तिय संस्था वा सरकारी निकायको कालोसूचीमा परेको छैन ।
२. विगतका आर्थिक वर्षहरुमा सोही प्रकृतिका कार्यक्रमहरु सञ्चालनका लागि कुनैपनि सरकारी निकायबाट अनुदान प्राप्त गरेको छैन ।
३. यस कार्यक्रमले वातावरणीय तथा सामाजिक रुपमा कुनै पनि प्रतिकुल असर गर्ने छैन ।

आवेदकको नाम:

पद:

ठेगाना:

समूह/सहकारीको नाम:

सम्पर्क नः

समूह/सहकारीको छाप:

औठा छाप:

दायाँ

बायाँ

सम्झौता पत्र

आ.व. २०८१/०८२ मा सञ्चालन हुने मोरीङ्गा चिया पाउडर प्रवर्धन कार्यक्रमको लागि माडसेबुड गाउँपालिकाको कार्यालय, इभाङ, इलाम (यस भन्दा पछाडी प्रथम पक्ष भनिने) र छनौट भएका कृषि फर्म/कृषि समुह/सहकारी समूह (यस भन्दा पछाडी दोस्रो पक्ष भनिने) बिच तपशिलका शर्तनामाको अधिनमा रहि कार्यक्रम सञ्चालन गर्ने सम्झौता भएको छ ।

शर्तनामाहरू:

१. दोस्रो पक्षले कार्ययोजना बमोजिम कार्य गर्नुपर्नेछ ।
२. प्रथम पक्षले बुँदा नं १ बमोजिमको कार्यको लागि बढिमा रु अनुदान दोस्रो पक्षलाई उपलब्ध गराउनेछ ।
३. दोस्रो पक्षले अनुदान रकम नियमानुसार खर्च गरि खर्चको प्रमाणित बिल/भरपाईहरु प्रथम पक्षलाई बुझाउनुपर्ने छ ।
४. प्रथम पक्षले दोस्रो पक्षलाई मोरीङ्गा चिया पाउडर प्रवर्धन कार्यक्रका लागि सम्झौता बमोजिमको अनुदान रकम कार्ययोजना बमोजिम कार्य सम्पन्न भए पश्चात बैंक खातामा जम्मा गरि उपलब्ध गराउने छ ।
५. दोस्रो पक्षले प्रथम पक्षबाट आवश्यक प्राविधिक जानकारी प्राप्त गरि आफूले आवेदन गरे अनुसारको कार्यक्रम सञ्चालन गर्नेछ ।
६. दोस्रो पक्षले कार्यक्रम सञ्चालन गरे/नगरेको प्रथम पक्षले अनुगमन गर्नेछ ।
७. यस सम्झौतामा उल्लेखित काम गर्दा परि आउन सक्ने कुनै पनि भवितव्यको पूर्ण जिम्मेवारी दोस्रो पक्ष स्वयमं हुनेछ ।
८. दोस्रो पक्षले प्रस्ताव साथ पेश गरेको कार्ययोजना बमोजिमको कार्य मुल्याङ्कन गरि प्राप्त प्रतिवेदनको आधारमा स्विकृत अनुदान रकम घट्न सक्ने छ ।
९. दोस्रो पक्षले कार्ययोजना अनुसार काम नगरेको अवस्थामा सोको सम्पूर्ण जिम्मेवारी बहन गर्नुपर्नेछ ।
१०. यो सम्झौता चालु आ.व. को लागि मात्र हुनेछ ।
११. यस सम्झौतामा उल्लेख भएका कुराहरु यसै बमोजिम र अन्य कुराहरु प्रचलित कानुन बमोजिम हुनेछ ।
१२. दोस्रो पक्षले बाट कार्यक्रम शुरू गरी गते सम्ममा सम्पन्न गरी अन्तिम भुक्तानिका लागि पेश गरी सक्नु पर्ने छ ।

प्रथम पक्ष (कार्यालयको तर्फबाट)

नाम:

पद:

दस्तखत:

मिति:

सम्पर्क नं

कार्यालयको छाप:

दोस्रो पक्ष (कृषि फर्म/कृषि समुह/सहकारी

संस्थाको तर्फबाट)

नाम:

पद:

दस्तखत:

सम्पर्क नं

कार्यालयको छाप:

रोहवर:

ईति सम्बत् साल महिना गते रोज शुभम् ।

प्रमाणित गर्ने अधिकारीको:

दस्तखतः

नाम थरः

पदः

मिति:

आजाले,

दिलशेर राई

प्रमुख प्रशासकीय अधिकृत